

## സംഗമയുഗീ മര്യാദകളുടെ പാലനയാണ് പുരുഷോത്തമനാക്കി മാറ്റുന്നത്

ഇന്ന് ബാപ്ദാദ സർവ്വ മര്യാദ പുരുഷോത്തമന്മാരായ കുട്ടികളെ കാണുകയായിരുന്നു. സംഗമയുഗീ മര്യാദകളാണ് പുരുഷോത്തമനാക്കി മാറ്റുന്നത്, അതുകൊണ്ടാണ് മര്യാദ പുരുഷോത്തമൻ എന്നു പറയുന്നത്. ഈ തമോഗുണി മനുഷ്യാത്മാക്കളിൽ നിന്നും തമോഗുണി പ്രകൃതിയുടെ വായുമണ്ഡലത്തിൽ നിന്നും രക്ഷപ്പെടുവാനുള്ള എളുപ്പ വഴിയാണ് - ഈ മര്യാദകൾ. മര്യാദകൾക്കുള്ളിൽ കഴിയുന്നവർ സദാ പരിശ്രമത്തിൽ നിന്നും രക്ഷപ്പെട്ടിരിക്കും. മര്യാദകളുടെ രേഖക്കു പുറത്തേക്ക് സങ്കല്പം, വാക്ക് കർമ്മം എന്നിവ പോകുമ്പോഴാണ് പരിശ്രമം ആവശ്യമായി വരുന്നത്. ഓരോ ചുവടിനു വേണ്ടിയും മര്യാദകൾ ബാപ്ദാദയിൽ നിന്നും ലഭിച്ചിട്ടുണ്ട് - അതനുസരിച്ച് ഓരോ ചുവടും വയ്ക്കുന്നവർ സ്വാഭാവികമായും മര്യാദ പുരുഷോത്തമന്മാരായി മാറുന്നു. അമൃതവേള മുതൽ രാത്രി വരെ മര്യാദപൂർവ്വം ജീവിക്കുന്നതെങ്ങനെയെന്ന് ശരിക്കും അറിയാമോ. അതിന്റെ പാലന തന്നെയാണ് മര്യാദ പുരുഷോത്തമനാക്കി മാറ്റുന്നത്. പേരു തന്നെ പുരുഷോത്തമനെന്നാണ് - അതായത് സർവ്വ സാധാരണ പുരുഷന്മാരിൽ ഉത്തമൻ. പരിശോധിക്കൂ നമ്മൾ ശ്രേഷ്ഠ ആത്മാക്കളുടെ പ്രഥമവും പ്രധാനപ്പെട്ടതുമായ കാര്യം - സ്മൃതി ഉത്തമമാണോ? സ്മൃതി ഉത്തമമാണെങ്കിൽ ചിന്തയും ദൃഷ്ടിയും സ്ഥിതിയും സ്വാഭാവികമായും ശ്രേഷ്ഠമായിരിക്കും. സ്മൃതിയുടെ മര്യാദ രേഖ ഏതാണെന്ന് അറിയാമോ? ഞാൻ ശ്രേഷ്ഠ ആത്മാവ്, മറ്റുള്ള എല്ലാവരും ശ്രേഷ്ഠനായ ബാബയുടെ ആത്മാക്കളാണ്. വിവിധ ആത്മാക്കൾ വൈവിധ്യമാർന്ന പാർട്ട് അഭിനയിക്കുന്നു. ഈ ആദ്യ പാഠം സ്വാഭാവിക രൂപത്തിൽ സ്മൃതി സ്വരൂപത്തിൽ ഉണ്ടായിരിക്കണം. ദേഹത്തെ കണ്ടുകൊണ്ടും ആത്മാവിനെ കാണണം. ഈ സമർത്ഥ സ്മൃതി ഓരോ സെക്കന്റിലും സ്വരൂപത്തിൽ വരണം, സ്മൃതി സ്വരൂപമായി തീരണം. വെറുതെ ഓർത്തുകൊണ്ടിരുന്നാൽ പോരാ - ഞാൻ ആത്മാവാണെന്ന്, ഇയാളും ആത്മാവാണെന്ന്, പക്ഷെ ഞാൻ ആത്മാവ് തന്നെയാണല്ലോ ഇയാളും ആത്മാവാണല്ലോ - ഈ ആദ്യ സ്മൃതിയുടെ മര്യാദ സ്വയത്തെ സദാ നിർവിഹ്വലനാക്കി മാറ്റുന്നു, മറ്റുള്ളവരിലേക്കും ഈ ശ്രേഷ്ഠ സ്മൃതി സമർത്ഥതയുടെ തരംഗങ്ങൾ പരത്തുന്നതിനു നിമിത്തമായി തീരുന്നു, അതിലൂടെ അവരും നിർവിഹ്വലനായി തീരുന്നു.

പാണ്ഡവ സൈന്യം മിലനം ആഘോഷിക്കുവാനാണ് വന്നിരിക്കുന്നത് പക്ഷെ മിലനത്തിനോടൊപ്പം ആദ്യ മര്യാദയുടെ രേഖക്ക് അടിത്തറയായ "സ്മൃതി ഭവ" യുടെ വരദാനം സദാ കൂടെ കൊണ്ടു പോകണം. "സ്മൃതി ഭവ" തന്നെയാണ് "സമർത്ഥ ഭവ". എന്താണോ കേട്ടത് അതിന്റെ എസൻസ് എന്താണ് കൊണ്ടു പോവുക? എസൻസാണ് - "സ്മൃതി ഭവ". ഈ വരദാനത്തെ സദാ അമൃതവേളയിൽ റിവൈസ് ചെയ്യണം. ഓരോ കാര്യം ചെയ്യുന്നതിനു മുൻപായി ഈ വരദാനത്തിന്റെ സമർത്ഥ സ്ഥിതിയുടെ ആസനത്തിലിരുന്ന് തീരുമാനമെടുക്കണം - വ്യർത്ഥമാണോ സമർത്ഥമാണോ, അതിനു ശേഷം കർമ്മത്തിലേക്കു വരണം. കർമ്മം ചെയ്ത ശേഷം വീണ്ടും പരിശോധിക്കൂ - കർമ്മത്തിന്റെ ആദികാലം മുതൽ അന്ത്യകാലം വരെ സമർത്ഥമായിരുന്നോ? അല്ലെങ്കിൽ പല കുട്ടികളും ആദികാലം സമർത്ഥ സ്വരൂപത്തിൽ ആരംഭിക്കും പക്ഷെ മധ്യത്തിൽ സമർത്ഥത്തിനിടക്ക് വ്യർത്ഥം അഥവാ സാധാരണത്വം എങ്ങനെയോ വന്നു ചേരുന്നു, സമർത്ഥത്തിനു പകരം വ്യർത്ഥത്തിന്റെ ലൈനിലേക്ക് എങ്ങനെ എപ്പോൾ പോയി, ഇത് അറിയില്ലവൻ പോലും സാധിക്കില്ല. അവസാനമാണ് ചിന്തിക്കുക - എങ്ങനെ ചെയ്യണമായിരുന്നോ അങ്ങനെ ചെയ്തില്ല. പക്ഷെ റിസൾട്ട് എന്തായി ! ചെയ്തതിനു ശേഷം ചിന്തിക്കുക - ഇത് ത്രികാലദർശി ആത്മാക്കളുടെ ലക്ഷണമല്ല. അതുകൊണ്ട് മൂന്നു കാലങ്ങളുടെ സ്മൃതി ഭവയാകൂ, സമർത്ഥ ഭവയാകൂ. മനസ്സിലായോ എന്തു കൊണ്ടു പോകണമെന്ന്. സമർത്ഥ സ്ഥിതിയുടെ ആസനം ഒരിക്കലും കൈവിടരുത്. ഈ ആസനമാണ് ഹംസാസനം. ഹംസത്തിന്റെ വിശേഷത - നിർണ്ണയ ശക്തിയുടെ വിശേഷതയാണ്. നിർണ്ണയ ശക്തിയിലൂടെ സദാ മര്യാദ പുരുഷോത്തമ സ്ഥിതിയിൽ മുന്നേറികൊണ്ടിരിക്കും. ഈ വരദാനം സദാ ഇരിപ്പിടമാകണം, ഈ ഈശ്വരീയ ടൈറ്റിൽ - 'മര്യാദ പുരുഷോത്തമൻ' - സദാ കൂടെ ഉണ്ടായിരിക്കണം. ശരി. ഇന്ന് ആശംസകൾ മാത്രം നൽകുവാനുള്ള ദിവസമാണ്. സേവനത്തിനു പോവുകയാണ്, അപ്പോൾ ആശംസകളുടെ ദിവസമല്ല. ലൗകിക വീട്ടിലേക്കല്ല സേവാ സ്ഥാനത്തേക്കാണ് പോകുന്നത്. കൊക്കുകളുടെ ഇടയിലേക്കാണ് പോകുന്നത് പക്ഷെ സേവനാർത്ഥം പോവുകയാണ്. കർമ്മ സംബന്ധം എന്നു വിചാരിച്ച് പോകല്ലേ പക്ഷെ സേവാ സംബന്ധമാണ്. കർമ്മ സംബന്ധം തീർക്കുവാനിരിക്കുകയല്ല, സേവാ സംബന്ധം നിറവേറ്റുവാൻ ഇരിക്കുകയാണ്. കർമ്മ ബന്ധനമല്ല, സേവനത്തിന്റെ ബന്ധനമാണ്. ശരി.

സദാ വ്യർത്ഥത്തെ സമാപ്തമാക്കി സമർത്ഥ സ്ഥിതിയുടെ ഹംസാസനത്തിൽ സ്ഥിതി ചെയ്തിരിക്കുന്ന,

ഓരോ കർമ്മത്തെയും ത്രികാലദർശി ശക്തികൊണ്ട് മൂന്നു കാലങ്ങളിലേക്ക് സമർത്ഥമാക്കുന്ന, സദാ സ്വാഭാവികമായി ആത്മിക സ്ഥിതിയിൽ സ്ഥിതി ചെയ്തിരിക്കുന്ന മര്യാദ പുരുഷോത്തമ ശ്രേഷ്ഠ ആത്മാക്കൾക്ക് ബാപ്തദായുടെ സ്നേഹ സ്മരണകളും നമസ്കാരവും.

### പാർട്ടികളുമൊത്ത് അവ്യക്ത ബാപ്തദായുടെ കുടിക്കാഴ്ച

1. സദാ സ്വയത്തെ ശ്രേഷ്ഠ ഭാഗ്യവാനെന്ന് അനുഭവം ചെയ്യുന്നുണ്ടോ? ആർക്കൊന്നോ സ്വയം ബാബ തന്നെ ഭാഗ്യവിധാതാവായിരിക്കുന്നത് ആ ആൾ എത്ര ഭാഗ്യവാനായിരിക്കും. ഭാഗ്യവിധാതാവ് അച്ഛനാണെങ്കിൽ ആ അച്ഛൻ സമ്പത്തായി എന്തായിരിക്കും നൽകുക? തീർച്ചയായും ശ്രേഷ്ഠ ഭാഗ്യമായിരിക്കും നൽകുക. സദാ ഭാഗ്യവിധാതാവായ ബാബയും ഭാഗ്യവും രണ്ടും ഓർമ്മയിലുണ്ടായിരിക്കണം. തന്റെ ശ്രേഷ്ഠ ഭാഗ്യം സ്മൃതിയിൽ ഉണ്ടെങ്കിൽ മാത്രമേ മറ്റുള്ളവരെയും ഭാഗ്യവാനാക്കുന്ന കാര്യത്തിൽ ഉണർവും ഉത്സാഹവും ഉണ്ടാവുകയുള്ളൂ കാരണം ദാതാവിന്റെ കൂട്ടികളാണ്. ഭാഗ്യവിധാതാവായ ബാബ ബ്രഹ്മാവിലൂടെ ഭാഗ്യം വീതിച്ചു, അപ്പോൾ നിങ്ങൾ ബ്രാഹ്മണരും എന്താണ് ചെയ്യേണ്ടത്? എന്താണോ ബ്രഹ്മാവിന്റെ ജോലി, അതു തന്നെയാണ് ബ്രാഹ്മണരുടെയും ജോലി. അപ്രകാരം ഭാഗ്യം വീതിക്കുന്നവരാകൂ. ലോകർ വസ്ത്രം വിതരണം ചെയ്യും, ധാന്യം വിതരണം ചെയ്യും, ജലം വിതരണം ചെയ്യും പക്ഷെ ശ്രേഷ്ഠ ഭാഗ്യം വിധാതാവിന്റെ കൂട്ടികൾക്കു മാത്രമേ വിതരണം ചെയ്യുവാൻ സാധിക്കൂ. ഭാഗ്യം വിതരണം ചെയ്യുന്ന ശ്രേഷ്ഠ ഭാഗ്യവാൻ ആത്മാക്കളാണ്. ഭാഗ്യം പ്രാപ്തമായവന് എല്ലാം പ്രാപ്തമാണ്. അഥവാ ഇന്ന് ആർക്കെങ്കിലും വസ്ത്രം കൊടുത്തുവെങ്കിൽ നാളെ ധാന്യത്തിന്റെ കുറവായിരിക്കും ഉണ്ടാവുക, നാളെ ധാന്യം കൊടുത്താൽ അടുത്തത് ജലത്തിന്റെ കുറവായിരിക്കും ഉണ്ടാവുക. ഓരോ ഓരോ വസ്തുവായിട്ട് എത്ര നാൾ വിതരണം ചെയ്തുകൊണ്ടിരിക്കും. അതിലൂടെ ആരെയും തൃപ്തരാക്കുവാൻ സാധിക്കില്ല. എന്നാൽ ഭാഗ്യം വിതരണം ചെയ്യുകയാണെങ്കിലോ എവിടെ ഭാഗ്യമുണ്ടോ അവിടെ എല്ലാമുണ്ട്. സാധാരണ രീതിയിൽ ഒരാൾക്ക് എന്തെങ്കിലും പ്രാപ്തമാവുകയാണെങ്കിൽ അതെന്റെ ഭാഗ്യം എന്നു പറയാറുണ്ട്. എവിടെ ഭാഗ്യമുണ്ടോ അവിടെ എല്ലാം പ്രാപ്തമാണ്. നിങ്ങളെല്ലാവരും ശ്രേഷ്ഠ ഭാഗ്യം ദാനം ചെയ്യുന്നവരല്ലേ അത്രയും ശ്രേഷ്ഠ മഹാദാനികളും ശ്രേഷ്ഠ ഭാഗ്യവാന്മാരുമല്ലേ. ഈ സ്മൃതി സദാ പറക്കുന്ന കലയിലേക്ക് കൊണ്ടു പോകും. എവിടെയാണോ ശ്രേഷ്ഠ ഭാഗ്യത്തിന്റെ സ്മൃതിയുള്ളത് അവിടെ സർവ്വ പ്രാപ്തികളുടെ സ്മൃതി ഉണ്ടായിരിക്കും. ഈ ഭാഗ്യം വിതരണം ചെയ്യുന്നതിൽ വിശാല ഹൃദയരാകൂ. ഇത് അളവറ്റതാണ്. വിതരണം ചെയ്യേണ്ട വസ്തു കുറച്ചേയുള്ളൂവെങ്കിൽ പിശുക്കിന്റെ ഭാവന വരാം പക്ഷെ അളവില്ലാതെ ഉണ്ടെങ്കിലോ, അത് വിതരണം ചെയ്ത് പോകൂ സദാ കൊടുത്തുകൊണ്ടിരിക്കൂ, ഒരു ദിവസം പോലും ദാനം ചെയ്യാതിരിക്കരുത്. സദാ ദാനിയായിട്ടുള്ളവൻ മുഴുവൻ സമയവും തന്റെ ഖജനാവു തുറന്നു വയ്ക്കും. ഒരു മണിക്കൂറു പോലും ദാനം ചെയ്യുന്നത് നിറുത്തി വയ്ക്കില്ല. ബ്രാഹ്മണരുടെ ജോലി തന്നെ സദാ വിദ്യ എടുക്കുക, വിദ്യ ദാനം ചെയ്തുകൊണ്ടിരിക്കുക. ഈ കാര്യത്തിൽ സദാ തത്പരരായിരിക്കുക.

2. സദാ സ്വയത്തെ സംഗമയുഗീ വജ്ര സമാന ആത്മാവെന്നു അനുഭവം ചെയ്യുന്നുണ്ടോ? നിങ്ങളെല്ലാവരും സത്യമായ വജ്രങ്ങൾ അല്ലേ! വജ്രത്തിനു വളരെയധികം മൂല്യമുണ്ട്. അതുകൊണ്ട് ബ്രാഹ്മണർക്കു സദാ കൂടുമി കാണിക്കാറുണ്ട്. കൂടുമി എന്നാൽ ഉയർന്ന സ്ഥാനം. ദേവതകൾ ഉയർന്നവർ തന്നെ പക്ഷെ ദേവതകളെക്കാൾ ഉയർന്നവരാണ് ബ്രാഹ്മണർ - അങ്ങനെയുള്ള ലഹരി ഉണ്ടാവാറുണ്ടോ? ഞാൻ ബാബയുടെ, ബാബ എന്റെ - ഇതല്ലേ ജ്ഞാനം. ഈ ഒരു കാര്യമാണ് ഓർമ്മ വയ്ക്കേണ്ടത്. സദാ മനസ്സിൽ ഈ പാട്ടു പാടിക്കൊണ്ടിരിക്കണം - " നേടാനുള്ളതെല്ലാം നേടി കഴിഞ്ഞു." വായ് കൊണ്ട് ഒരു മണിക്കൂർ പാടിയാൽ ക്ഷീണിച്ചു പോകും എന്നാൽ ഈ പാട്ടു പാടിയാൽ ക്ഷീണമുണ്ടാവില്ല. ബാബയുടെതായി തീരുമ്പോൾ എല്ലാമായി തീരുന്നു. നൃത്തമാടുന്നവരും, പാട്ടു പാടുന്നവരും, ചിത്രകാരന്മാരുമൊക്കെയായി തീരും. പ്രാക്ടിക്കലായി തന്റെ ഫരിസ്ഥ ചിത്രം വരയ്ക്കുകയാണ്. ബുദ്ധിയോഗത്തിലൂടെ തന്റെ എത്ര നല്ല ചിത്രമാണ് വരയ്ക്കുന്നത്. അപ്പോൾ എന്തൊക്കെയാണോ പറയുന്നത് അതായി തീരുകയാണ്. വലുതിലും വലിയ ബിസിനസ്സുകാരാണ്, മൈലുകളുടെ അധികാരിയാണ്, സദാ തന്റെ കർത്തവ്യം സ്മൃതിയിൽ വയ്ക്കൂ. ചിലപ്പോൾ ഖജനാവുകളുടെ അധികാരിയാകുമെങ്കിൽ ചിലപ്പോൾ ആർട്ടിസ്റ്റായി മാറണം, ചിലപ്പോൾ നൃത്തം ചെയ്യുന്നവരായി മാറണം..... വളരെ രമണീകമാണ് ഈ ജ്ഞാനം, ഉണക്ക ജ്ഞാനമല്ല. പലരും ചോദിക്കും ദിവസവും അതേ ആത്മാവിന്റെ പരമാത്മാവിന്റെ ജ്ഞാനം കേൾക്കുകയാണോ, എന്നാലിത് ആത്മാ പരമാത്മാവിന്റെ ഉണക്ക ജ്ഞാനമല്ല. വളരെ രമണീകമായ ജ്ഞാനമാണ്, ദിവസവും തന്റെ പുതിയ പുതിയ ടൈറ്റിലുകൾ ഓർമ്മിച്ചാൽ മതി - ഞാൻ ആത്മാവാൻ പക്ഷെ എങ്ങനെയുള്ള ആത്മാവാൻ? ചിലപ്പോൾ ചിത്രകാരനായ ആത്മാവാൻ, ചിലപ്പോൾ ബിസിനസ്സുകാരനായ ആത്മാവാൻ..... ഇപ്രകാരം രമണീകമായി മുന്നോട്ട് പോയ്ക്കൊണ്ടിരിക്കൂ. ബാബ

രമണീകമാണ് അല്ലേ - നോക്കൂ ചിലപ്പോൾ അലക്കുകാരനായി മാറുന്നു, ചിലപ്പോൾ വിശ്വത്തിന്റെ രചയിതാവായി മാറുന്നു, ചിലപ്പോൾ അനുസരണയുള്ള സേവകനായി മാറുന്നു ..... അപ്പോൾ ഏതുപോലെ അച്ഛൻ അതുപോലെ കുട്ടികൾ ..... ഇപ്രകാരം ഈ രമണീകമായ ജ്ഞാനം മനനം ചെയ്ത് ഹർഷിതരായിരിക്കൂ.

വർത്തമാന സമയമനുസരിച്ച് സ്വയത്തിന്റെയും സേവനത്തിന്റെയും വേഗതയിൽ ബാലൻസുണ്ടായിരിക്കണം. ഓരോരുത്തരും ചിന്തിക്കണം എത്ര സേവനമെടുത്തോ അത്രയും റിട്ടേൺ നൽകുകയാണ്. ഇപ്പോൾ സേവനം ചെയ്യേണ്ട സമയമാണ്. എത്രമാത്രം മുന്നേറുന്നുവോ അത്രയും സേവനത്തിനു യോഗ്യമായ സമയമായിക്കൊണ്ടിരിക്കും പക്ഷെ ആ സമയത്തെ പരിതസ്ഥിതികൾ അനേകമായിരിക്കും. ആ പരിതസ്ഥിതികളിൽ സേവനം ചെയ്യണമെങ്കിൽ ഇപ്പോൾ മുതൽ സേവനം ചെയ്യുവാനുള്ള അഭ്യാസമുണ്ടായിരിക്കണം. ആ സമയത്ത് വരവും പോക്കും ബുദ്ധിമുട്ടായിരിക്കും. മനസ്സു കൊണ്ടു തന്നെ മുന്നോട്ടു കൊണ്ടു പോകുവാനുള്ള സേവനം ചെയ്യേണ്ടി വരും. അത് കൊടുക്കുവാനുള്ള സമയമായിരിക്കും, സ്വയത്തിൽ നിറക്കുവാനുള്ള സമയമായിരിക്കില്ല, അതുകൊണ്ട് ആദ്യമേ തന്നെ തന്റെ സ്റ്റോക്ക് പരിശോധിക്കൂ - സർവ്വ ശക്തികളുടെ സ്റ്റോക്ക് നിറഞ്ഞോ? സർവ്വ ശക്തികൾ, സർവ്വ ഗുണങ്ങൾ, ജ്ഞാനത്തിന്റെ ഖജനാവ് എന്നിവ ഓർമ്മയുടെ ശക്തിയിലൂടെ സദാകാലത്തേക്ക് നിറഞ്ഞോ. ഒരു വസ്തുവിന്റെയും കുറവുണ്ടാകരുത്.

**28ാം തീയതി അമൃതവേളയിൽ ബാപ്റ്റിസ്റ്റ് വ്യാഴാഴ്ചയുടെ ആശംസകൾ നൽകി:-** വൃക്ഷപതി ദിവസത്തിനു ആശംസകൾ. വ്യാഴാഴ്ച (വൃക്ഷപതി ദിവസത്തിൽ) സദാകാലത്തേക്ക് വ്യാഴ ദശ നിലനിൽക്കട്ടെ, അതു തന്നെ സ്മൃതി സ്വരൂപത്തിലിരിക്കട്ടെ. ഇപ്പോൾ എല്ലാവരും പ്രതിജ്ഞ ഉറപ്പിച്ചില്ലേ. കൂമാർ ഗ്രൂപ്പ് തയ്യാറായെങ്കിൽ ശബ്ദം പരക്കുക തന്നെ ചെയ്യും. ഗവൺമെന്റ് വരെ എത്തിച്ചേരും. പക്ഷെ അവിനാശിയായിട്ടിരിക്കുമെങ്കിൽ മാത്രമേ അത് നടക്കൂ. ഉണർവും ഉത്സാഹവും ധൈര്യവും കൊള്ളാം. ധൈര്യമുള്ളിടത്ത് സഹായം ഉണ്ടായിരിക്കുക തന്നെ ചെയ്യും. ശക്തികൾ എന്താണ് ചിന്തിക്കുന്നത്? ശിവനില്ലെങ്കിൽ ശക്തികളില്ല, ശക്തികൾ ഇല്ലെങ്കിൽ ശിവനും ഇല്ല. ബാബക്ക് കൈകളില്ലെങ്കിൽ എന്തു ചെയ്യുവാൻ സാധിക്കും. അപ്പോൾ ആദ്യത്തെ കൈ ഏതാണ്? ആഹാ ഞാൻ തന്നെ. ശരി.

### **പരമാത്മ സ്നേഹത്തിൽ സദാ ലയിച്ചിരിക്കൂ (അവ്യക്ത മഹാവാക്യം - വ്യക്തിഗതം)**

പരമാത്മ സ്നേഹത്തിന്റെ അനുഭവിയാകുമെങ്കിൽ, ഈ അനുഭവത്തിലൂടെ സഹജയോഗിയായി മാറി പറന്നുകൊണ്ടിരിക്കും. പരമാത്മ സ്നേഹം പറപ്പിക്കുന്ന ഒന്നാണ്. പറക്കുന്നവർക്ക് ഒരിക്കലും ഭൂമിയുടെ ആകർഷണത്തിലേക്കു വരാനാവില്ല. ഈ പരമാത്മ സ്നേഹത്തിന്റെ ചരട് ദൂരെ ദൂരെ നിന്നുമുള്ളവരെ വലിച്ചു കൊണ്ടു വരും. ഇത് അത്രയും സുഖം നൽകുന്ന സ്നേഹമാണ്, ആരാനോ ഒരു സെക്കന്റുകിലും ഇതിൽ ലയിച്ചു പോകുന്നത്, അവർ അനേക ദുഃഖങ്ങൾ മറന്നു പോകും എന്നിട്ട് സദാകാലത്തേക്ക് സുഖത്തിന്റെ ഊഞ്ഞാലിലാടും. അഥവാ ജീവിതത്തിൽ ആവശ്യമായത് ആരെങ്കിലും നൽകുകയാണെങ്കിൽ അത് സ്നേഹത്തിന്റെ ലക്ഷണമാണ്. അപ്പോൾ ബാബക്കു നിങ്ങൾ കുട്ടികളോട് അത്രയും സ്നേഹമാണ് - അത് ജീവിതത്തിൽ സുഖ ശാന്തിയുടെ കാമനകൾ പൂർത്തീകരിക്കുന്നു. ബാബ സുഖം നൽകുകയല്ല, സുഖത്തിന്റെ ഭണ്ഡാരയുടെ അധികാരിയാക്കി മാറ്റുകയാണ്. ഒപ്പം തന്നെ ശ്രേഷ്ഠ ഭാഗ്യത്തിന്റെ രേഖ വരയ്ക്കുവാനുള്ള പേനയും നൽകുന്നു, ആഗ്രഹിക്കുന്നിടത്തോളം ഭാഗ്യം നേടുവാൻ സാധിക്കും - ഇതാണ് പരമാത്മ സ്നേഹം. ഏതു കുട്ടികളാണോ പരമാത്മ സ്നേഹത്തിൽ സദാ ലയിച്ചിരിക്കുന്നത് അവരുടെ തിളക്കം, അനുഭൂതിയുടെ കിരണങ്ങൾ അത്രയും ശക്തിശാലിയായിരിക്കും - സമസ്തകൾ സമീപത്തു വരിക പോയിട്ട് കണ്ണുയർത്തി ഒന്ന് നോക്കുക പോലുമില്ല. അവർക്ക് ഒരു പ്രകാരത്തിലുമുള്ള പരിശ്രമവും അനുഭവപ്പെടില്ല. ബാബക്കു കുട്ടികളോട് അത്രയും സ്നേഹമാണ്, അമൃതവേള മുതൽ കുട്ടികളെ പാലിക്കുകയാണ്. ദിവസത്തിന്റെ ആരംഭം തന്നെ എത്ര ശ്രേഷ്ഠമാണ്. സ്വയം ഭഗവാൻ മിലനം ആഘോഷിക്കുന്നതിനു വേണ്ടി വിളിക്കുകയാണ്, ആത്മീയ സംഭാഷണം നടത്തുന്നു, ശക്തികൾ നിറച്ചു തരുന്നു. ബാബയുടെ പ്രേമ ഗാനം കുട്ടികളെ ഉണർത്തുന്നു. എത്ര സ്നേഹത്തോടു കൂടിയാണ് വിളിക്കുന്നത്, എഴുന്നേൽപ്പിക്കുന്നത് - മധുരമായ കുട്ടികളെ, പ്രിയപ്പെട്ട കുട്ടികളെ, വരൂ ..... ഈ സ്നേഹത്തിന്റെ പാലന പ്രാക്ടിക്കൽ സ്വരൂപമാണ് - 'സഹജ യോഗി ജീവിതം'. ആരോടാണോ നമുക്ക് സ്നേഹം, ആ ആളിന്റെ ഇഷ്ടമെന്താണോ, അതേ ചെയ്യൂ. ബാബക്കു കുട്ടികൾ അപ്സെറ്റാകുന്നത് ഇഷ്ടമേയല്ല - അതുകൊണ്ട് എന്തു ചെയ്യും എന്ന് ഒരിക്കലും ചോദിക്കരുത്. പ്രശ്നം അങ്ങനെയുള്ളതായിരുന്നു അതുകൊണ്ടാണ് അപ്സെറ്റായത് - അഥവാ പ്രശ്നം അപ്സെറ്റാക്കുന്നതായിരുന്നെങ്കിൽ നിങ്ങൾ അപ്സെറ്റ് സ്ഥിതിയിലേക്ക് വരാതിരിക്കൂ. ബാപ്റ്റിസ്റ്റ് കുട്ടികളോട് അത്രയും സ്നേഹമാണ്, ഓരോ കുട്ടിയും തന്നെക്കാൾ മുന്നിലാകണം. ലോകരും അവർക്ക്

ആരോടാണോ സ്നേഹം, അവരെ ഉയർത്തും, മുന്നിലേക്ക് കൊണ്ടു പോകും. ഇതാണ് സ്നേഹത്തിന്റെ ലക്ഷണം. ബാപ്റ്റിസ്മം പറയുകയാണ് - എന്റെ കുട്ടികളിൽ ഒരു കുറവും ഉണ്ടാകരുത്, എല്ലാവരും സമ്പൂർണ്ണരാകണം, സമ്പന്നരാകണം, സമാനരായി മാറണം.

പരമാത്മ സ്നേഹം ആനന്ദമയമായ ഊണാലാണ്. ഈ സുഖം നൽകുന്ന ഊണാലിലാടി പരമാത്മ സ്നേഹത്തിൽ ലയിച്ചിരിക്കുമെങ്കിൽ ഒരിക്കലും ഒരു പരിതസ്ഥിതിയോ മായയോ ഇളക്കത്തിലേക്ക് കൊണ്ടു വരില്ല. പരമാത്മ സ്നേഹം അളവറ്റതാണ്, അചഞ്ചലമാണ്, അത് സർവ്വർക്കും പ്രാപ്തമാക്കുവാൻ സാധിക്കും. എന്നാൽ പരമാത്മ സ്നേഹം പ്രാപ്തമാക്കുന്നതിനുള്ള വിധിയാണ് - വേറിട്ടവരാകുക. ആർ എത്രമാത്രം വേറിട്ടിരിക്കുന്നുവോ അത്രയും പരമാത്മ സ്നേഹത്തിനു അധികാരിയായി തീരും. പരമാത്മ സ്നേഹത്തിൽ ലയിച്ചിരിക്കുന്ന ആത്മാക്കൾ ഒരിക്കലും പരിധികളുടെ പ്രഭാവത്തിലേക്ക് വരില്ല, സദാ പരിധിയില്ലാത്ത പ്രാപ്തികളിൽ മഗ്നമായിരിക്കും. അവരിൽ നിന്നും സദാ ആത്മീയ സുഗന്ധം വന്നുകൊണ്ടിരിക്കും. സ്നേഹത്തിന്റെ ലക്ഷണമാണ് - ആരോടാണോ സ്നേഹം ആ ആളിനു വേണ്ടി എല്ലാം ബലിയാക്കും. ബാബക്കു കുട്ടികളോട് അത്രയും സ്നേഹമാണ് - ദിവസവും സ്നേഹത്തിന്റെ പ്രതികരണം നൽകുവാൻ ഇത്രയും വലിയ കത്ത് എഴുതുന്നു. സ്നേഹ സ്മരണകൾ നൽകുന്നു, കൂട്ടുകാരനായി മാറി സദാ കൂട്ടുകെട്ട് നിറവേറ്റുന്നു. എങ്ങനെയുള്ളവരാണെങ്കിലും - എന്റെയാണ്. ഇപ്രകാരം നിങ്ങൾ സദാ സ്നേഹത്തിൽ ലയിച്ചിരിക്കൂ, ഹൃദയം കൊണ്ട് പറയൂ - ബാബ ആരു തന്നെയാകട്ടെ അതെല്ലാം ബാബയാണ്. അസത്യ രാജ്യത്തിന്റെ പ്രഭാവത്തിലേക്ക് വരരുത്. സ്നേഹം ആരോടാണോ അവരെ ഓർമ്മിക്കാറില്ല, അവരുടെ ഓർമ്മ സ്വാഭാവികമായി വന്നുകൊണ്ടിരിക്കും. ഹൃദയം കൊണ്ടുള്ള സ്നേഹമായിരിക്കണം, സത്യവും നിസ്വാർത്ഥവുമായിരിക്കണം. എന്റെ ബാബ എന്നു പറയുന്നുണ്ടെങ്കിൽ, പ്രിയപ്പെട്ട ബാബ - പ്രിയപ്പെട്ടതാണെങ്കിൽ ഒരിക്കലും മറക്കില്ലല്ലോ. നിസ്വാർത്ഥ സ്നേഹമില്ലാതെ ബാബക്കു ഒരാളാവാമെന്നും കൂടിക്കാഴ്ച നടത്താനാവില്ല, അതുകൊണ്ട് ഒരിക്കലും ലാഭത്തിനു വേണ്ടി ബാബയെ ഓർമ്മിക്കരുത്. നിസ്വാർത്ഥ സ്നേഹത്തിൽ ലയിച്ചിരിക്കൂ.

ആദികാലമായ അമൃതവേളയിൽ തന്റെ ഹൃദയത്തിൽ പരമാത്മ സ്നേഹം സമ്പൂർണ്ണ രൂപത്തിൽ ധാരണ ചെയ്തു. അഥവാ ഹൃദയത്തിൽ പരമാത്മ സ്നേഹം, പരമാത്മ ശക്തികൾ, പരമാത്മ ജ്ഞാനം എന്നിവ പൂർണ്ണമായിട്ടുണ്ടെങ്കിൽ ഒരിക്കലും ഒരു പ്രകാരത്തിലുമുള്ള മോഹമോ സ്നേഹമോ ഉണ്ടാവില്ല. ഈ പരമാത്മ സ്നേഹം ഈ ഒരു ജന്മത്തിൽ മാത്രമേ പ്രാപ്തമാവുകയുള്ളൂ. 83 ജന്മങ്ങൾ ദേവാത്മാക്കളുടെയും സാധാരണ ആത്മാക്കളുടെയും സ്നേഹം ലഭിച്ചു, ഇപ്പോൾ മാത്രമേ പരമാത്മ സ്നേഹം ലഭിക്കുകയുള്ളൂ. ആത്മാക്കളോടുള്ള സ്നേഹം രാജ്യ ഭാഗ്യത്തെ നഷ്ടപ്പെടുത്തുന്നു, പരമാത്മ സ്നേഹം രാജ്യഭാഗ്യം നൽകുന്നു. ഈ സ്നേഹത്തിന്റെ അനുഭൂതികളിൽ ലയിച്ചിരിക്കൂ. ബാബയോട് സത്യമായ സ്നേഹം ഉണ്ടെങ്കിൽ, സ്നേഹത്തിന്റെ ലക്ഷണം - സമാനമാകൂ, കർമ്മാതീതമാകൂ. 'ചെയ്തിരിക്കുന്നവനായി' മാറി കർമ്മം ചെയ്യൂ, ചെയ്തിരിക്കൂ. കർമ്മേന്ദ്രിയങ്ങൾ നിങ്ങളെക്കൊണ്ട് ചെയ്തിരിക്കരുത്, നിങ്ങൾ കർമ്മേന്ദ്രിയങ്ങളെ കൊണ്ട് ചെയ്തിരിക്കൂ. ഒരിക്കലും മനസ്സ്, ബുദ്ധി, സംസ്കാരം എന്നിവക്ക് വശപ്പെട്ട് ഒരു കർമ്മവും ചെയ്യരുത്. ശരി.

**വരദാനം :- ചെയ്തിരിക്കുന്നവന്റെ സ്മൃതിയിലൂടെ വലുതിലും വലിയ കാര്യത്തെ എളുപ്പമാക്കി മാറ്റുന്ന നിമിത്ത ചെയ്യുന്നവരായി ഭവിക്കൂ.**

ബാപ്റ്റിസ്മം സ്ഥാപനയുടെ വലുതിലും വലിയ കാര്യം സ്വയം ചെയ്തിരിക്കുന്നവരായി മാറി നിമിത്തമായ ചെയ്യുന്നവരായ കുട്ടികളിലൂടെ ചെയ്യുകയാണ്. ചെയ്യുന്നവരും-ചെയ്തിരിക്കുന്നവനും എന്ന വാക്കിൽ ബാബയും കുട്ടികളും കമ്പൈന്റാണ്. കൈ കുട്ടികളുടെ, ജോലി ബാബയുടെ. കൈ മുന്നോട്ട് നീട്ടുവാനുള്ള സുവർണ്ണാവസരം കുട്ടികൾക്ക് ലഭിച്ചിരിക്കുകയാണ്. പക്ഷെ അനുഭവം ചെയ്യുന്നത് - ചെയ്തിരിക്കുന്നവൻ ചെയ്തിപ്പിച്ചുകൊണ്ടിരിക്കുകയാണ്, നിമിത്തമാക്കി മാറ്റി നടത്തിച്ചുകൊണ്ടിരിക്കുകയാണ് ഓരോ കാര്യത്തിലും ചെയ്തിരിക്കുന്നവന്റെ രൂപത്തിൽ ബാബ കൂടെയുണ്ട്.

**സ്റ്റോഗൻ :- പരാതി പറയുന്നതിനു പകരം സദാ യോജിച്ചു പോകുന്നവരാണ് ജ്ഞാനി ആത്മാക്കൾ.**